

# Türkiyənin Gəncədəki yeni baş konsulu ADAU-da olub

Türkiyənin Gəncəyə yeni təyin olunmuş baş konsulu Rəcəp Öztop Azərbaycan Dövlət Aqrar Universitetində (ADAU) olub.

Universitetin rektoru vəzifəsini icra edən Zəfər Qurbanov qonağı yeni təyinatı münasibəti ilə təbrik edib. ADAU ilə Türkiyənin ali təhsil müəssisələri arasındakı sıx əlaqələrdən və həyata keçirilən la-



yihələrdən danışan Z.Qurbanov bu münasibətlərin inkişaf edəcəyinə əminliyini ifadə

edib, ADAU-nun maddi-texniki bazası, tədris-təcrübə təsərrüfatı və beynəlxalq əlaqələri

barədə diplomata ətraflı məlumat verib.

Baş konsul iki qardaş ölkənin ali təhsil müəssisələri arasında həyata keçirilən layihələrdən məmnunluğunu vurğulayaraq bildirib ki, ADAU ilə baş konsulluğun sıx əməkdaşlıq əlaqələri bundan sonra da davam edəcək.

***Sabir ƏLİYEV,  
"Azərbaycan"***

**Azərbaycan.- 2023.- 2 fevral.- S.6.**